

Павлусың колосиялылара хаты

1-нжи бап

¹⁻²Худайың ырадасы билен Иса Месиҳиң ресулы болан мен Павлусдан ве доганымыз Тимотеосдан Колосиядакы Худайың халкына, ягны Месиҳе дегишли болан садык доганларымыза догайы салам!

Атамыз Худайың ве Реббимиз Иса Месиҳиң мерхементи, парахатлыгы, гой, сизе яр болсун!

Павлус Худая шүкүр эдйэр

³Биз сизиң үчин дога-дилег эдип, элмыдама Реббимиз Иса Месиҳиң Атасы Худая шүкүрлер эдйэрис, ⁴себэби биз сизиң Иса Месиҳе болан иманыңыз ве Худайың эхли халкына гөркезен сөйгиңиз хакында эшитдик. ⁵Бу иманыңыз ве сөйгиңиз умыдыңыздан, хава, гөкде сизе гарашян затлара баглаян умыдыңыздан жошуп чыкяр. Сиз өзүңизе гелип говшан хакыкат сөзи болан Хош Хабарда бу умыт барада өң эшиденсиңиз. ⁶Худайың Хош Хабары бүтин дүйнэ яйрап миве берип гелйэр. Худайың мерхементиниң хакыкы манысына гөз етирен гүнүңизден бэри, бу Хош Хабар сизиң араңызда хем шейле херекет эдйэр. ⁷Сиз бу Хош Хабары сөйгүли ишдешимиз Эпафрасдан өврендиңиз. Ол сизиң угруңызда Месиҳиң садык хызматкэридир. ⁸Сизиң Мукаддес Рухдан алян сөйгиңиз барада хем бизе ол гүррүң берди.

⁹Муны эшиден гүнүмизден бэри, биз хем сизиң үчин дога-дилеглеримизиң ызыны үземзөк. Худайың ислегини долы билмегиңиз үчин, Онуң сизи эхли

рухы акылдарлык ве дүшүнже билен долдурмагыны дилейэрис. ¹⁰Шейле хем Реббе мынасып дурмушда яшап, Оны хер бабатда хошал этмегиңиз үчин дилег эдйэрис. Гой, сизиң эхли оңат ишлериңиз миве берсин. Гой, Худайы Оны танамакда сизи хас-да өсдүрсин. ¹¹Гой, Ол сизи бейик гудраты билен кувватландырсын; сизиң сабыр-такатлы болуп, эхли зада дөз гелмегиңиз үчин гүйч-кувват берсин. ¹²Нурдакы Өз халкының мирасына шэрик болмага сизи долы мынасып эден Ата Худая шатланып шүкүр эдиң. ¹³Ол бизи гараңкылык хөкүмдарлыгыңдан халас эдип, Өз сөйгүли Оглуның Шалыгына гетирди; ¹⁴бизи азатлыга чыкарды ве гүнэлеримизи багышлады.

Месиҳиң ыгтыярлыгы

¹⁵Месиҳ гөрүнмейэн Худайың кешбидир, бүтин ярадылышың илкинжи догланы Олдур. ¹⁶Чүнки эхли затлар Ол аркалы ярадыландыр. Гөкдэки ве ердэки, гөрүнийэн хем гөрүнмейэн затлары: тагтлардыр хэкиметлери, хөкүмдарлары ве эрк-ыгтыярлылары — барыны Ол яратды. Хемме зат Ол аркалы ве Онуң үчин ярадылды. ¹⁷Эхли затдан өң бар болан Олдур, эхли затлар Ол аркалы мэкэм дурандыр. ¹⁸Бедениң, ягны иманлылар йыгнагының башы Олдур. Эхли затда илкинжи орны алсын дийип, башлангыч-да, илкинжи болуп өлүмден дирилен-де Олдур. ¹⁹Чүнки Худай эхли битевилигиниң Исада орнашмагыны макул билди. ²⁰Месиҳиң хачда дөкен ганы аркалы парахатчылыгы беркарар эдип, Худай ердэки ве гөкдэки эхли

зады Өзи билен ярашдырмагы макул билди. ²¹Бир вагтлар сиз эден пис ишлериңиз себэпли пикириңизде Худайдан үзңедиңиз, Оңа душмандыңыз. ²²Инди болса Худай сизи Өз хузурында мукаддес, мүйнсүз хем айыпсыз этмек үчин, Месихиң бедениниң өлүми аркалы Өзи билен ярашдырды. ²³Элбетде, сиз эшиден Хош Хабарыңызың берен умыдында сарсман, иманда көк уруп, берк дурмалысыңыз. Бу Хош Хабар ер йүзүндөки хер бир ынсана ыглан эдилди. Мен Павлус бу Хош Хабарың хызматчысы болдум.

Павлусың иманлылара хызматы

²⁴Мен сизиң угруңызда гөрийән гөргүлериме бегейэрин. Бу гөргүлерим Иса Месихиң бедениниң, ягны иманлылар йыгнагының гөргүлериниң үстүни етирийэр. ^{25–26}Сизиң бэхбидиңиз үчин Худайың маңа берен табшырыгына гөрэ, мен бу иманлылар йыгнагының хызматкэри болдум. Бу табшырык Худайың сөзүни, ягны гечен асырлардан ве несиллерден гизлин сакланан, эмма инди Онуң халкына аян эдилен сыры долы эшгэр этмекден ыбарат. ²⁷Худай бу сырың шөхратлы байлыгыны миллетлериң арасында Өз халкына билдирмек иследи. Бу сыр сизе шөхрата говушмак умыдыны берип, араңызда болян Иса Месихдир. ²⁸Шейлеликде, биз хеммелере Месих хақда вагыз эдйэрис. Олары Месихиң бедениниң кэмил агзасы хөкмүнде хөдүрлэр ялы, хер бир ынсана өвүт-үндев эдип, улы акылдарлык билен тэлим берйэрис. ²⁹Шу максат билен жанымы аяман зэхмет чекйэрин, Месихиң өзүме тэсир эдйән гудратлы гүйжүне даянярын.

2-нжи бап

¹Мен сизиң үчин ве Лаодикиядакы иманлыларың, шейле-де мени өң асла гөрмедиклериң эхлиси үчин нэхили гайдувсыз зэхмет чекйэндигими билмегиңизи ислейэрин. ²Мен оларың калбының рухланып, сөйгүде бирлешмеклериңи дилейэрин. Шейдип, олар долы ынама хем бай дүшүнжэ эе болуп, Ата Худайың сырыны, ягны Месихи танасынлар. ³Чүнки акылдарлыгың хем билимиң эхли хазынасы Месихде гизленендир. ⁴Муны хич ким сизи сүйжи сөзлөр билен алдамасын дийип айдярын. ⁵Себэби мен араңызда болмасам-да, йүрегимде сизиң билендирин. Сизиң тертип-дүзгүнлидигиңизи, Месихе болан берк иманыңызы гөрүп шатланярын.

Месихиң берйән тэзе дурмушы

⁶Шейлеликде, Иса Месихи Реббиңиз хөкмүнде кабул эдишиңиз ялы, Онуң гөркезен ёлы билен йөрэң. ⁷Алкышлар билен долуп-дашып, Месихде көк уруң ве бина эдилиц, өзүңизе өвредилиши ялы, иманда берк дуруң. ⁸Хүшгэр болуң! Хич ким сизи бош хем ялан пелсепелер билен есир эдэймесин, себэби бейле геплер Месихе дәл-де, ынсан дөп-дессурларына ве паны дүнийэниң йөрелгелерине эсасланяндир. ⁹Чүнки Худайың битевилиги бир беден кимин Месихде яшаяр. ¹⁰Сиз хем хер бир гүйжүң ве ыгтыярлыгың башы болан Месих аркалы битевилиге говушдыңыз. ¹¹Сиз Онуң билен бирлешмек аркалы сүннет хем эдилдиңиз. Бу беден сүннети дәл-де, Месих аркалы эдилен сүннет болуп, гүнэли тебигатыңызың кесилип ташланмагыдыр. ¹²Сиз чүмдүрилиш аркалы Месих билен

биле жайландыңыз ве Оны өлүмден дирилден Худайың гудратына иман эдип, Месих билен бирликде дирилдиңиз. ¹³ Овал сиз сүннетсиз болан өңки тебигатыңызда гүнәлериңиз себәпли өлүдиңиз. Инди болса Худай әхли гүнәлериңизи багышлап, сизи Месих билен биле дирилтди. ¹⁴ Ол bize гаршы язылан бергидарлык язгысыны өчүрди, оны хача чүйләп, арадан айырды. ¹⁵ Худай рухы гүйчлериңиз ве ыгтыярлыкларыңиз элинден ярагыны алды ве олары Иса Месих аркалы еңип, ачықдан-ачык паш этди. ¹⁶ Шонуң үчин хем хич ким сизе азык-овкат, дини байрам, Тәзе Ай я-да Сабат гүни хақда хөкүм чыкармасын. ¹⁷ Булар гелжекки затларың көлегесиди, эмма хақыкат Месихиң Өзүдир. ¹⁸ Яландан песпәлсирейән ве перишделере сежде эдйән адам сизи Худайың сылагындан махрум этмесин. Шейле адам гөрөн гөрнүшлерине магтаняңдыр, эмма бу бош ере паңкарян ынсан пикир йөрөтмесидир. ¹⁹ Шейдип, ол адам бедениң Башы болан Месих билен багланышыгыны йитирендир. Бу беден болса Месихиң ёлбашчылыгы астында хер бир богнуң көмеги билен биригип, Башдан иймитленйәр ве Худайың ислегине гөрә өсийәр. ^{20–21} Сиз Месих билен өлүп, бу паны дүнийәниң йөрелгелеринден азат болдуңыз. Онда наме үчин хенизем бу дүниә дегишли ялы, «Муңа галташма», «Муны ийме», «Муңа эл дегирме» диен ынсан кадаларына эерйәрсиңиз? ²² Бу дүзгүнлериң хеммеси уланылдыгыча ёк болуп гидер, себәби олар ынсан буйрукларына ве таглыматларына эасланяңдыр. ²³ Элбетде, бу урп-адатлар галп диндарлыкда, песпәлсирән болмақда, бедене эзет чекдирмекде ақылдарлык ялы

гөрүнйәндир, эмма буларың ынсаның пис ниетиниң өнүни алмақда хич бир пейдасы ёқдур.

3-нжи бап

Мукаддес яшайыш

¹ Шейлеликде, Месих билен дирилендигиңизе гөрә, гөклөрдәки затлары агтарың. Месих гөкде Худайың сагында отурандыр. ² Пикириңизи дүневи затлара дәл-де, гөкдәки затлара гөнүкдириң. ³ Чүнки сиз өленсиңиз, дурмушыңыз болса Месих билен биле Худайда гизленендир. ⁴ Месих сизиң дурмушыңыздыр. Ол аян боланда, сиз хем Онуң билен биле шөхратда аян боларсыңыз.

⁵ Шонуң үчин хем дүневи тебигатыңызга махсус болан азгынлығы, ахлаксызлығы, харам кейпи, пис хөвәслери ве бутпаразлык билен дең хасаплаган ачгөзлүги өлдүриң. ⁶ Ине, хут шу затлар үчин Худайың гахар-газабы инйәндир. ⁷ Сиз хем бирвагтлар буларың арасында яшаныңызда шейле эдипдиңиз. ⁸ Инди болса гахар-газабы, яманлыкларың хеммесини өзүңизден айрып ташлаң. Агзыңыздан хич бир төхмет ве пайыш сөзлер чыкмасын. ⁹ Бири-бириңизе ялан сөзләмәң, себәби сиз көне ярадылышыңызы көнечил урп-адатлары билен бирликде чыкарып зыңдыңыз. ¹⁰ Инди Яраданың кешбине меңземекде ве Оны танамақда тәзе ярадылыша бесленйәң. ¹¹ Бу ярадылышда яхуды билен яхуды дәлиң, сүннетли билен сүннетсизиң, надан билен залымың, гул билен азадың арасында хич бир парх ёқдур, эмма Месих хемме затдыр, хемме затдадыр. ¹² Шонуң үчин хем, эй, Худайың сайлан

мукаддес хем эзиз халкы! Рехим-шепагат, мәхрибанлык, песпәллик, юмшаклык ве сабыр-такатлылык билен беслениң. ¹³Бири-бириңизе сабырлылык билен чыдаң. Араңызда өйке-кине бар болса, бири-бириңизи багышлаң. Реббиң сизи багышлайшы ялы, сиз хем багышлаң. ¹⁴Буларың хеммесиниң үстесине-де кәмил бирлиги багланышдырян сөйгә беслениң. ¹⁵Калбыңызда Месиҳиң парахатлыгы хөкүм сүрсүн. Чүнки сиз бир бедениң агзалары болуп, бу парахатчылыга чагырылансыңыз. Хемише шүкүрли болуң. ¹⁶Гой, Месиҳиң сөзи калбыңызың төрүнде орнашсын. Бүтин акылдарлык билен бири-бириңизе тәлим ве өвүт-несихат бериң. Мезмурлар, өвги айдымлар, рухы нагмалар айдып, Худая йүрекден миннетдарлык билдириң. ¹⁷Нәме этсеңиз хем, айтсаңыз хем, хеммесини Реббимиз Исаның ады билен ерине етириң, Ол аркалы Ата Худая шүкүр эдиң.

Месиҳи машгалалар үчин дүзгүнлер

¹⁸Эй, аяллар, әриңизе табын болуң, чүнки шейле этмек Реббе дегишли адамлара ярашандыр. ¹⁹Эй, әрлер, аялыңызы сөйүң, олара ёвуз дараман. ²⁰Эй, чагалар, әхли иште эне-атаңызың сөзүне гулак асын, себәби бу Ребби хошнут эдйәр. ²¹Эй, аталар, чагаларыңызы ынжатман, ёгсам, олар рухдан дүшерлер. ²²Эй, гуллар, әхли затда ердәки хожайыныңызга боюн эгиң. Муны ынсанлара говы гөрүнмек үчин, гөзе якымлы ишлер билен дәл-де, Ребден горкмак билен чын йүрекден ерине етириң. ²³Нәме этсеңиз, ынсанлар үчин дәл-де, Реб үчин эдйән ялы, чын йүрекден ерине етириң. ²⁴Мунуң үчин Ребден мирас сылагыны

алжагыңызы билйәнсиңиз. Сиз Реб Месиҳе гуллуқ эдйәнсиңиз. ²⁵Ким яманлык этсе, өз эден яманлыгының алмытыны алар, Реб хич киме тарапгөйлик эдйән дәлдир.

4-нжи бап

¹Эй, хожайынлар, гулларыңыз бабатда адыллыгы, деңлиги бержай эдиң, себәби өзүңизиң хем гөкде Хожайыныңызың бардыгыны билйәнсиңиз.

Дүрли өвүтлер

²Ыхлас билен хемише Худая дога оқаң, дога-дилегде шүкүр эдип, хүшгәр болуң. ³Бизиң үчин хем дилег эдиң: Худайың сөзүни ййрадып, Месиҳиң сырыны аян эдер ялы, Онуң Өзи бизе гапы ачып берсин. Ине, шонуң үчинем мен туссагылқдадырын. ⁴Бу сыры болмалысы ялы айдың беян этмегим үчин дилег эдиң. ⁵Месиҳи дәллер биленем вагытыңызы пейдалы гечириң, пурсаты элден бермән. ⁶Хер киме нәхили жогап бермелидигиңизи билер ялы, сөзүңиз хемише якымлы ве мазмунлы болсун.

Павлусың соңкы табшырыклары ве саламлар

⁷Реббиң садык хызматкәри болан сөйгүли ишдешимиз хем доганымыз Тихикус мен хақда сизе әхли зады хабар берер. ⁸Ягдайымыз барада хабар бермек ве сизи рухландырмак үчин мен оны сизиң яныңызга ибердим. ⁹Онуң билен биле яныңызга өз шәхериңизден болан, садык ве сөйгүли доганымыз Онесимус-да барар. Олар сизе бу ерде болуп гечйән әхли вакалары гүррүң берерлер. ¹⁰Мениң билен туссагылқда болян ёлдашым Аристархос билен Барнабасың егени Маркус хем сизе

салам ёллаяр. Маркус барадакы буйруклары алансыңыз. Яныңыз барса, оны кабул эдиң. ¹¹ Юстус лакамлы Ешува хем сизе салам айдыр. Худайың Шалыгы угрунда зэхмет чекйән яхуды ишдешлерим диңе шулардыр. Олар маңа теселли берип гелйәрлер. ¹² Өз шәхериңизден болан, Иса Месиҳиң гулы, Эпафрас хем сизе салам ёллаяр. Худайың хер бир ислегини долы билмегиңиз ве иманда берк дуруп, кәмил болмагыңыз үчин, Эпафрас ыхлас билен хемише Реббе дилег эдйәр. ¹³ Онуң сизиң үчин, шейле-де Лаодикиядакы ве Иераполисдәки иманлылар үчин арман-ядаман зэхмет чекйәндигине

мен шаятдырын. ¹⁴ Сөйгүли достумыз лукман Лука билен Димас хем сизе салам ёллаяр. ¹⁵ Лаодикиядакы доганлара, Нимфа уямыза ве онуң өйүндәки иманлылар йыгнагына салам айдың. ¹⁶ Шу хат араңызда окаландан соң, оны Лаодикиядакы иманлылар йыгнагында хем окадың. Сиз хем Лаодикиядан гелен хаты окаң. ¹⁷ Архипуса: «Реббиң табшыран хызматыны ахырына ченли долы битиржекдигиңе ынамлы бол» дийип айдың. ¹⁸ *Мен Павлус бу саламы өз элим билен язарын.* Мениң туссаглыкдадыгымы ятдан чыкармаң. Худайың мерхемети сизе яр болсун!